

බස්නාහිර පළාත් සභා පාසල්වල පවතින සිංහල, දෙමළ හා ඉංග්‍රීසි මාධ්‍යය ගුරු පුරප්පාඩු සඳහා අධ්‍යාපනවේදී උපාධිධාරීන් ශ්‍රී ලංකා ගුරු සේවයේ 2 පන්තියේ II ශ්‍රේණියට බඳවා ගැනීම - 2021

බස්නාහිර පළාත් සභා පාසල්වල පවතින සිංහල, දෙමළ හා ඉංග්‍රීසි මාධ්‍යය ගුරු පුරප්පාඩු සඳහා ශ්‍රී ලංකා ගුරු සේවයේ 2 පන්තියේ II ශ්‍රේණියට අධ්‍යාපනවේදී උපාධිධාරීන් බඳවා ගැනීම සඳහා සුදුසුකම්ලත් අයදුම්කරුවන්ගෙන් අයදුම්පත් කැඳවනු ලැබේ. මෙම නිවේදනය අවසානයේ ඇති ආදර්ශ ආකෘතිය අනුව පිළියෙල කරන ලද අයදුම්පත් **2021.02.01** දිනට හෝ ඊට පෙර “ලේකම්, බඳවා ගැනීම් ශාඛාව, බස්නාහිර පළාත් රාජ්‍ය සේවා කොමිෂන් සභාව, නො 628, 10 වන මහල, ජන ජය සිටි ගොඩනැගිල්ල, නාවල පාර රාජගිරිය ” වෙත ලැබෙන සේ ලියාපදිංචි තැපෑලෙන් එවිය යුතුය. තව ද අයදුම්පතෙහි මාතෘකාව සිංහල අයදුම්පත්වල සිංහල භාෂාවට අමතරව ඉංග්‍රීසි භාෂාවෙන් ද, දෙමළ අයදුම්පත්වල දෙමළ භාෂාවට අමතරව ඉංග්‍රීසි භාෂාවෙන් ද යෙදිය යුතුය. අයදුම්පත් බහා එවනු ලබන කවරයේ වම්පස ඉහළ කෙළවරේ “බස්නාහිර පළාත් සභා පාසල්වල පවතින සිංහල, දෙමළ හා ඉංග්‍රීසි මාධ්‍යය ගුරු පුරප්පාඩු සඳහා අධ්‍යාපනවේදී උපාධිධාරීන් බඳවා ගැනීම -2021” ලෙස හා අයදුම් කරනු ලබන විෂය හා මාධ්‍යය අනිවාර්යයෙන්ම සඳහන් කළ යුතුය.

(උදා :- “බස්නාහිර පළාත් සභා පාසල්වල පවතින සිංහල, දෙමළ හා ඉංග්‍රීසි මාධ්‍යය ගුරු පුරප්පාඩු සඳහා අධ්‍යාපනවේදී උපාධිධාරීන් බඳවා ගැනීම -2021” - භූගෝල විද්‍යාව - සිංහල මාධ්‍යය”)

සටහන 1:- අයදුම්පතක් හෝ ඒ සම්බන්ධිත ලිපියක් තැපෑලේදී නැතිවූ බවට හෝ ප්‍රමාද වූ බවට කෙරෙන පැමිණිලි ගැන සලකා බලනු නොලැබේ. අවසාන දිනය දක්වා අයදුම්පත් ප්‍රමාද කිරීමෙන් සිදුවිය හැකි හානිය අයදුම්කරුවන් විසින්ම විඳදරා ගත යුතුය. එමෙන්ම අයදුම්පත් ලැබුණු බව දන්වනු නොලැබේ.

02. සේවයට බඳවා ගැනීමේ ක්‍රමය:

- 2.1 අයදුම්කරුවන් මෙම නිවේදනයේ 5.1 හි සඳහන් සුදුසුකම් සමඟ 5.2 හා 5.3 හි සඳහන් සුදුසුකම් සපුරා තිබේද යන්න පරීක්ෂා කිරීම සඳහා සාමාන්‍ය සම්මුඛ පරීක්ෂණයකට පෙනී සිටිය යුතුය. මෙහි සඳහන් සුදුසුකම් සපුරා නොමැති අයදුම්කරුවන් සාමාන්‍ය සම්මුඛ පරීක්ෂණයේදී ප්‍රතික්ෂේප කරනු ලැබේ.
- 2.2 සාමාන්‍ය සම්මුඛ පරීක්ෂණයෙන් සුදුසුකම් ලැබුවන් වෘත්තීයේ දී වැදගත් වන ඉගෙනුම් හා ඉගැන්වීම් ක්‍රියාවලිය පිළිබඳව කුසලතාවය මැන බැලීම සඳහා මෙම ගැසට් නිවේදනයේ 9.2 වගන්තිය අනුව ප්‍රායෝගික පරීක්ෂණයකට භාජනය කරනු ඇත. අයදුම්කරු විසින් ප්‍රායෝගික පරීක්ෂණයේ දී ලබා ගන්නා මුළු ලකුණු වල ප්‍රමුඛතාවය පදනම් කර ගෙන පවත්නා පුරප්පාඩු සංඛ්‍යාව අනුව බඳවා ගැනීම් සිදු කරනු ලැබේ.
- 2.3 මෙම පුරප්පාඩු සඳහා බඳවා ගනු ලබන්නේ පළාත් පදනම මත වන අතර ඉල්ලුම් කල හැකි දැනට පවතින පුරප්පාඩු හා මාධ්‍යය පිළිබඳ විස්තර පහත පරිදි වේ.

අනු අංකය	ඉල්ලුම් කල හැකි විෂයයන්	සිංහල මාධ්‍යය	දෙමළ මාධ්‍යය	ඉංග්‍රීසි මාධ්‍යය
1	ප්‍රාථමික	√	√	
2	ගණිතය	√	√	
3	විද්‍යාව	√	√	
4	සිංහල භාෂාව	√		
5	ඉංග්‍රීසි භාෂාව			√
6	දෙමළ භාෂාව		√	
7	බුද්ධ ධර්මය	√		
8	ඉස්ලාම් ධර්මය	√	√	
9	කතෝලික ධර්මය	√	√	
10	හින්දු සංස්කෘතිය		√	
11	භූගෝල විද්‍යාව	√	√	
12	දේශපාලන විද්‍යාව	√	√	
13	තොරතුරු තාක්ෂණය	√	√	
14	ඉතිහාසය	√	√	
15	නාට්‍ය හා රංගකලාව	√	√	
16	පුරවැසි අධ්‍යයනය	√	√	
17	විශේෂ අධ්‍යාපනය	√	√	

03. සේවයේ නියුක්ත කරවීමේ කොන්දේසි :

- i. මෙම තනතුර ස්ථිරය. තනතුරට හිමි විශ්‍රාම වැටුප් ක්‍රමය පිළිබඳ රජය විසින් ඉදිරියේදී ගනු ලබන ප්‍රතිපත්තිමය තීරණයන්ට යටත් විය යුතුය.
- ii. උසස්වීම් බස්නාහිර පළාත් ගුරු සේවා ව්‍යවස්ථා සංග්‍රහය යටතේ සිදු කරනු ඇත.
- iii. අයදුම්කරුවන් තම උපාධියට අදාළ විෂයයන් යටතේ අයදුම් කළ යුතු අතර, පත්වීම් විෂයය කිසිදු හේතුවක් නිසා හෝ වෙනස් කරනු නොලැබේ.

බස්නාහිර පළාත් ගුරු ආණ්ඩුකාරතුමා විසින් 2017.06.20 දිනැතිව අනුමත කරන ලද බස්නාහිර පළාත් ගුරු සේවා ව්‍යවස්ථා සංග්‍රහය සහ එම සේවා ව්‍යවස්ථාවට මින් මතු වට සිදු කරනු ලබන සංශෝධනයන්ටද රාජ්‍ය සේවයේ පත්වීම් වලට අදාළ පොදු කොන්දේසිවලටද මෙම පත්වීම යටත් වනු ඇත.

04. වැටුප් පරිමාණය:

මෙම තනතුරට රාජ්‍ය පරිපාලන චක්‍රලේඛ අංක 03/2016 දරණ වැටුප් චක්‍රලේඛයට අනුව GE-02-2016 හි රු.33,300-495x5-680x5-825x7-1,335x20-රු.71,650/- (මාසික) වැටුප් පරිමාණයක් හිමි වේ. ඔවුන් මෙම වැටුප් පරිමාණයෙහි 3 වන පියවර වන රු.34,290/- පිහිටුවනු ලැබේ. මෙයට අමතරව රජයේ නිලධාරීන් වෙත රජය විසින් කලින් කලට ගෙවනු ලබන වෙනත් දීමනාවන් ද ඔබට හිමිය.

05. අධ්‍යාපන සුදුසුකම් :

බස්නාහිර පළාත් ගුරු සේවා ව්‍යවස්ථා සංග්‍රහයේ විධිවිධාන ප්‍රකාරව පහත සඳහන් සුදුසුකම් සපුරා තිබිය යුතුය.

5.1 විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් හෝ විශ්වවිද්‍යාල ප්‍රතිපාදන කොමිෂන් සභාව විසින් පිළිගත් උපාධි පිරිනැමීමේ ආයතනයකින් ලබා ගත් අධ්‍යාපනවේදී උපාධියක්

සහ

5.2 ශ්‍රී ලංකා ගුරු සේවා ව්‍යවස්ථාවේ විධිවිධාන අනුව අධ්‍යයන පොදු සහතික පත්‍ර සාමාන්‍ය පෙළ විභාගයේ දී දෙවරකට නොවැඩි වාර ගණනකදී මවිබස හා ගණිතය සඳහා සාමාර්ථයන් සහිතව සම්මාන තුනක් සමඟ විෂයයන් 06ක් සමත් වීම (අවම වශයෙන් එක් අවස්ථාවකදී විෂයයන් 05ක් සමත් වී තිබිය යුතුය.)

සහ

5.3 අධ්‍යයන පොදු සහතික පත්‍ර (උසස් පෙළ) විභාගයේදී එක් වරකදී විෂයයන් තුනක් සමත් වීම

06. වයස් සීමාව:-

අයදුම්පත් භාරගන්නා අවසාන දිනට වයස අවුරුදු 18 සම්පූර්ණ වී තිබිය යුතු අතර, එදිනට වයස අවුරුදු 35 නොඉක්මවිය යුතුය. බස්නාහිර පළාත් රාජ්‍ය සේවයේ ස්ථිර තනතුරු දරන සුදුසුකම් සහිත උපාධිධාරීන්ට මෙම වයස් සීමාව බල නොපැවැත්වේ.

(“ඒ අනුව 1986.02.01 දින හෝ ඊට පසු හා 2003.02.01 දින හෝ ඊට පෙර උපන් දිනය යෙදී ඇති අයට පමණක් මේ සඳහා අයදුම් කිරීමට සුදුසුකම් ඇත”)

07. අනෙකුත් අවශ්‍යතා :

- i. අයදුම්කරු ශ්‍රී ලංකාවේ පුරවැසියකු විය යුතුය.
- ii. අයදුම්කරු විශිෂ්ට වර්තයකින් යුක්ත විය යුතුය.
- iii. සෑම අයදුම්කරුවකුම බස්නාහිර පළාතේ ඕනෑම ප්‍රදේශයක සේවය කිරීමටත් තනතුරෙහි රාජකාරි ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයෙන් යුක්ත විය යුතුය.
- iv. අයදුම්පත් භාර ගන්නා අවසන් දින වන විට පූර්වාසන්න වසර 03ක බස්නාහිර පළාතේ ස්ථිර අඛණ්ඩ පදිංචිය තිබීම.

හෝ

අයදුම්පත් භාර ගන්නා අවසන් දින වන විට අයදුම්කරු බස්නාහිර පළාතේ ස්ථිර පදිංචිය සහ කලත්‍රයා පූර්වාසන්න වසර 03ක බස්නාහිර පළාතේ ස්ථිර අඛණ්ඩ පදිංචිය තිබිය යුතුය.

- v. මෙම නිවේදනයේ සඳහන් අයදුම්පත් කැඳවීමේ අවසන් දිනට, තනතුරට බඳවා ගැනීම සඳහා අවශ්‍ය සියලුම සුදුසුකම් සම්පූර්ණ කර තිබිය යුතුය.

08. අයදුම්කිරීමේ ක්‍රමය:

8.1 අයදුම්පත මෙම නිවේදනයට අමුණා ඇති ආදර්ශ ආකෘතියට අනුකූල විය යුතු අතර එය A4 ප්‍රමාණයේ කඩදාසියක දෙපැත්ත භාවිත කරමින් සකස් කර අයදුම්කරු විසින්ම පිරවිය යුතුය. 1.0 සිට 4.2 තෙක් වන ශීර්ෂ පළමුවන පිටුවේද 5.0 සිට ශීර්ෂ අනිකුත් පිටු වලට ද ඇතුළත් වන පරිදි තම අයදුම්පත සකස් කළ යුතු බව විශේෂයෙන් සැලකිය යුතුය. ආදර්ශ අයදුම්පතට අනුකූල නොවන අයදුම්පත් ද අසම්පූර්ණ ලෙස තොරතුරු සඳහන් කර ඇති අයදුම්පත් ද දැනුම් දීමකින් තොරව ප්‍රතික්ෂේප කරනු ලැබේ. (අයදුම්පතේ ඡායා පිටපතක් ළඟ තබා ගැනීම ප්‍රයෝජනවත් විය හැකිය.) සම්පූර්ණ කරනු ලබන අයදුම්පත ගැසට් නිවේදනයේ දැක්වෙන අයදුම්පතට අනුකූල ද යන්න පිළිබඳව අයදුම්කරු විසින් විමසා බැලිය යුතු වේ. එසේ නොවුනහොත් අයදුම්පත ප්‍රතික්ෂේප විය හැකිය.

8.2 එක් අයදුම්කරුවකුට ඉදිරිපත් කළ හැක්කේ එක් අයදුම්පතක් පමණි.

8.3 අයදුම්පතේ අයදුම්කරුගේ අත්සන සහතික කර තිබිය යුතුය. කිසියම් ආයතනයකින් ඉල්ලුම් කරන අයදුම්කරුවෙකු තම අත්සන ආයතන ප්‍රධානියා හෝ ඔහු විසින් බලය පවරන ලද නිලධාරියකු ලවා ද එසේ නොවන අයදුම්කරුවකු තම අත්සන රජයේ පාසලක විදුහල්පතිවරයකු, කොට්ඨාශයේ ග්‍රාම නිලධාරිවරයකු, සාමදාන විනිශ්චයකාරවරයකු, දිවුරුම් කොමසාරිස්වරයකු, නීතිඥවරයකු, ප්‍රසිද්ධ නොතාරිස්වරයකු, ත්‍රිවිධ හමුදාවේ අධිකාරි බලයලත් නිලධාරියකු හෝ රු. 498,960/- ක් හෝ ඊට වැඩි හෝ වාර්ෂික ඒකාබද්ධ වැටුපක් ලබන රජයේ හෝ පළාත් රාජ්‍ය සේවයේ හෝ ස්ථිර මාණ්ඩලික ශ්‍රේණියේ නිලධාරියකු හෝ බෞද්ධ විහාරස්ථානයක විහාරාධිපති හෝ නායක ස්වාමීන් වහන්සේ නමක් හෝ අන්‍යආගමික පුජ්‍ය ස්ථානයක් භාර හෝ පුජ්‍ය පක්ෂයේ සැලකිය යුතු තත්ත්වයක් දරන අයකු ලවා සහතික කරනු ලැබ තිබිය යුතුය.

8.4 පුරප්පාඩුව සඳහා ඔබ විසින් ඉල්ලුම් කරනු ලබන විෂයය හා භාෂා මාධ්‍යය පසු අවස්ථාවලදී වෙනස් කිරීම කිසියෙත්ම සිදු කිරීම කළ නොහැකි අතර ඒ පිළිබඳව ඉදිරිපත් කරන අභියාචනා පිළිබඳව සලකා බලනු නොලැබේ.

(ඔබ විසින් ඉල්ලුම් කරනු ලබන විෂයය හා මාධ්‍යය පදනම් කර ගනිමින් ඔබ වෙත සම්මුඛ පරීක්ෂණ පැවැත්වීම හා පත්වීම් ලබා දීම සිදු කරනු ලබන බවත් අයදුම් කරන අවස්ථාවේදී අදාළ විෂයය හා මාධ්‍යය පිළිබඳ සැලකිලිමත් වන ලෙසත් එය පසුකාලීනව වෙනස් කරනු නොලබන බවත් වැඩිදුරටත් දැනුම් දෙනු ලැබේ.)

8.5 ආදර්ශ අයදුම්පතට අනුකූල නොවන සහ අසම්පූර්ණ ලෙස තොරතුරු සඳහන් කර ඇති අයදුම්පත් ප්‍රතික්ෂේප කරනු ලැබේ.

09. සම්මුඛ පරීක්ෂණය

9.1 සාමාන්‍ය සම්මුඛ පරීක්ෂණය -

සාමාන්‍ය සම්මුඛ පරීක්ෂණයට ලකුණු ලබා දෙනු නොලැබේ.

සටහන 2 : ඉටුකර ගැනීමට අපේක්ෂිත අරමුණු -

සේවා ව්‍යවස්ථාව හා ඊට අනුකූලව ප්‍රසිද්ධ කරනු ලබන මෙම නිවේදනයේ හෝ පුවත්පත් දැන්වීමේ සඳහන් සුදුසුකම් සපුරා තිබේදැයි පරීක්ෂා කිරීම සහ කායික සුදුසුකම් පරීක්ෂා කිරීම.

9.2 ප්‍රායෝගික පරීක්ෂණය

ප්‍රායෝගික පරීක්ෂණය වශයෙන් අයදුම්කරු විසින් හඳුනාගන්නා ලද මාතෘකාවක් යටතේ ඉදිරිපත් කිරීමක් කළ යුතුය. මේ සඳහා පහත පරිදි ලකුණු හිමි වේ.

අනු අංකය	ප්‍රායෝගික පරීක්ෂණයේදී ලබාදෙනු ලබන නිර්ණායක	උපරිම ප්‍රමාණය	ලකුණු	සමත්වීමට අවශ්‍ය අවම ලකුණු ප්‍රමාණය
01	අරමුණ හා ප්‍රවිශ්ට වීම	05		02
02	පෞරුෂය හා හඬ පාලනය	05		02
03	සන්නිවේදනයේ පැහැදිලි බව	05		02
04	කාල කළමනාකරණය	05		02
05	ඉදිරිපත් කිරීමේ ශිල්ප ක්‍රම භාවිතය	05		02
	මුළු ලකුණු ප්‍රමාණය	25		

සටහන 3 :- ඉටුකර ගැනීමට අපේක්ෂිත අරමුණු -

ගුරු වෘත්තියේදී වැදගත්වන ඉගෙනුම් ඉගැන්වීම් ක්‍රියාවලිය පිළිබඳ අයදුම්කරු සතු කුසලතාව මැන බැලීම.

9.2.1 ප්‍රායෝගික පරීක්ෂණ ක්‍රමවේදය

- (i) ප්‍රායෝගික පරීක්ෂණය සඳහා කාලය විනාඩි පහ (05)කට නොඅඩු කාලයක් ලබා දෙනු ලැබේ.
- (ii) ප්‍රායෝගික පරීක්ෂණය සඳහා ලබා ගත හැකි උපරිම ලකුණු ප්‍රමාණය විසි පහ (25) කි.
- (iii) ප්‍රායෝගික පරීක්ෂණය සමත් වීම සඳහා එක් එක් නිර්ණායක සඳහා අවම වශයෙන් ලකුණු 02 බැගින් ලබා ගත යුතුය.
- (iv) ප්‍රායෝගික පරීක්ෂණයේ ඇගයීම බස්නාහිර පළාත් රාජ්‍ය සේවා කොමිෂන් සභාව විසින් පත් කරනු ලබන සම්මුඛ පරීක්ෂණ මණ්ඩලයක් විසින් සිදු කරනු ලැබේ.

9.2.2 නිර්ණායකයන් හි අරමුණු

- (i) **අරමුණ හා ප්‍රවිශ්ට වීම**
සාර්ථකව පාඩමෙහි අරමුණු පැහැදිලි කිරීම හා පාඩමට ප්‍රවිශ්ට වීමේ හැකියාව ඇගයීම.
- (ii) **පෞරුෂය හා හඬ පාලනය**
ගුරුවරයෙකු ලෙස මනා පෞරුෂයකින් යුතු වීම හා ඉගැන්වීමේ දී මනා ලෙස හඬ පාලනය කිරීමට ඇති හැකියාව ඇගයීම.
- (iii) **සන්නිවේදනයේ පැහැදිලි බව**
ඉගෙනුම් ඉගැන්වීම් ක්‍රියාවලියේ දී අදාළ කරුණු ඵලදායී ලෙස සන්නිවේදනය කිරීමේ හැකියාව ඇගයීම.
- (iv) **කාල කළමනාකරණය**
ලබා දෙනු ලබන කාල සීමාව තුළ අරමුණ කෙරෙහි ලඟා වීමේ කුසලතාවය ඇගයීම.
- (v) **ඉදිරිපත් කිරීමේ ශිල්ප ක්‍රම භාවිතය**
අරමුණ කෙරෙහි ලඟා වීම සඳහා ඉදිරිපත් කිරීමේ ශිල්ප ක්‍රම මනා ලෙස භාවිතා කිරීමේ හැකියාව ඇගයීම.

10. අයදුම්පත පිරවීම සඳහා උපදෙස් :

අයදුම්පත පිරවීමේදී පහත උප ලේඛනය හා ඡේද අංක 2.3 හි සඳහන් කරුණු භාවිතා කරන්න.

උප ලේඛනය 01

භාෂා මාධ්‍යය	කේත අංකය
සිංහල මාධ්‍යය	1
දෙමළ මාධ්‍යය	2
ඉංග්‍රීසි මාධ්‍යය	3

11. දැනට රජයේ සේවයේ නියුතු නිලධාරීන් අයදුම්පත්‍රයේ අංක 8.0 ශීර්ෂය යටතේ තම දෙපාර්තමේන්තු ප්‍රධානියා මගින් සහතික කරන ලද අයදුම්පත ඉදිරිපත් කිරීම අනිවාර්ය වේ.
12. සම්මුඛ පරීක්ෂණ සඳහා නියමිත දිනයේදී සහභාගී නොවන අයදුම්කරුවන් පිළිබඳව කිසිදු අයුරකින් නැවත සලකා බලනු නොලැබේ.
13. එමෙන්ම සම්මුඛ පරීක්ෂණ දිනයට සියලු සහතික ඉදිරිපත් කළ යුතු වන අතර පසුව ඉදිරිපත් කරනු ලබන කිසිදු සහතිකයක් බාරගනු නොලැබේ.
14. මෙම නිවේදනයෙන් ආවරණය නොවන කිසියම් කාරණයක් වෙතොත් ඒ පිළිබඳව තීරණය කිරීමේ අයිතිය ද කිසියම් පුරප්පාඩුවලින් කොටසක් හෝ මුළුමනින්ම පිරවීම හෝ නොපිරවීම හෝ පිළිබඳව අවසන් තීරණය ගැනීමේ අයිතිය බස්නාහිර පළාත් රාජ්‍ය සේවා කොමිෂන් සභාව සතුවේ.
15. සිංහල, දෙමළ හා ඉංග්‍රීසි භාෂාවලින් පළ කරන මෙම නිවේදනයේ භාෂා පාඨ අතර කිසියම් අනනුකූලතාවයක් පවතී නම් එවැනි විටක සිංහල මාධ්‍ය නිවේදනය නිවැරදි සේ සලකා කටයුතු කරනු ලැබේ.

නිල ක් සෙනරත්
 ලේකම්,
 රාජ්‍ය සේවා කොමිෂන් සභාව,
 බස්නාහිර පළාත.
 2020.12.28 වැනි දින

බස්නාහිර පළාත් සභා පාසල්වල පවතින සිංහල, දෙමළ හා ඉංග්‍රීසි මාධ්‍යය ගුරු පුරප්පාඩු සඳහා අධ්‍යාපනවේදී උපාධිධාරීන් ශ්‍රී ලංකා ගුරු සේවයේ 2 පන්තියේ II ශ්‍රේණියට බඳවා ගැනීම - 2021

Recruitment of Bachelor of Education Graduates to Grade II of Class 2 of the Sri Lanka Teachers' Service for Sinhala, Tamil and English Medium Vacancies existing in Western Provincial Schools - 2021

1.0. පුරප්පාඩුව සඳහා ඉල්ලුම් කරනු ලබන භාෂා මාධ්‍යය සඳහා උපලේඛන 01 භාවිතා කර කේත අංකය යොදන්න. (අදාළ අංකය කොටුව තුළ ලියන්න)

භාෂා මාධ්‍යය

2.0 අයදුම් කරනු ලබන විෂයය ඡේද අංක 2.3 සඳහන් පරිදි (අකුරෙන්)

.....

3.0 සම්පූර්ණ නම (ඉංග්‍රීසි කැපිටල් අකුරින්) (උදා:-AMRAKOON MUDIYANSELAGE NAMAL HERATH)

.....

3.1 අගට යෙදෙන නම මුලින් ද අනෙකුත් නම්වල මුලකුරු පසුවද යොදා නම (උදා:- HERATH A.M.N.)

.....

3.2 සම්පූර්ණ නම (සිංහලෙන්/දෙමළෙන්)

.....

3.3 වර්තමාන ලිපිනය (ඉංග්‍රීසි කැපිටල් අකුරින්)

.....

4.0 අයදුම්කරුගේ ස්ථීර පදිංචි දිස්ත්‍රික්කය කොළඹ (අදාළ කොටුව තුළ √ යොදන්න)

කළුතර

ගම්පහ

4.1 ප්‍රාදේශීය ලේකම් කොට්ඨාසය -

4.2 2021.02.01 දිනට බස්නාහිර පළාතේ ස්ථීරව පදිංචිව සිටින කාල සීමාව -

5.0 අයදුම්කරු රජයේ සේවයේ යෙදී සිටියදී අයදුම් කරන්නේ නම් ,

(5.1) දැනට දරණ තනතුර -.....

(5.2) තනතුරට පත් කල දිනය -.....

(5.3) ආයතන ප්‍රධානියාගේ නිල නාමය-.....

(5.4) සේවය කරන ආයතනය-.....

(5.5) ආයතනයේ ලිපිනය -.....

6.0 ජාතික හැඳුනුම්පත් අංකය

7.0 දුරකථන අංකය ස්ථාවර

ජංගම

(මේ සම්බන්ධයෙන් වන තොරතුරු sms පණිවිඩ මගින්ද ලබා දීමට කටයුතු කරන බැවින් භාවිතයේ පවතින දුරකථන අංකයක් සඳහන් කරන්න)

8.0 විවාහක/අවිවාහක බව: මයා/මිය /මෙය
(කොටුව තුළ අකුරෙන් සඳහන් කරන්න)

9.0 උපන් දිනය : අවුරුදු මාස දින

10.0 ස්ත්‍රී/පුරුෂ භාවය: ස්ත්‍රී / පුරුෂ
(කොටුව තුළ අකුරෙන් ලියන්න)

11.0 අධ්‍යාපන සුදුසුකම් පිළිබඳව විස්තර

අ.පො.ස.(සා.පෙළ) විභාගය						අ.පො.ස.(උ.පෙළ) විභාගය			
වර්ෂය			විභාග අංකය			වර්ෂය		විභාග අංකය	
වර්ෂය			විභාග අංකය			වර්ෂය		විභාග අංකය	
විෂයය	සාමාර්ථය	වර්ෂය	විෂයය	සාමාර්ථය	වර්ෂය	විෂයය	සාමාර්ථය		
1.			6.			1.			
2.			7.			2.			
3.			8.			3.			
4.			9.						
5.			10.						

12.0 උසස් අධ්‍යාපන සුදුසුකම් පිළිබඳව විස්තර

- 12.1 උපාධිය:-
- 12.2 නිකුත් කළ විශ්වවිද්‍යාලය:-
- 12.3 උපාධිය වලංගු දිනය:-
- 12.4 උපාධියට හදාරා ඇති ප්‍රධාන විෂයය/විෂයයන්:-
- 12.5 උපාධිය ලබා ඇති මාධ්‍යය:-

මෙහි සඳහන් කර ඇති තොරතුරු මාගේ දැනීමේ හා විශ්වාසයේ හැටියට සත්‍ය බව ප්‍රකාශ කරමි. මා මෙම තනතුරට තෝරාගනු ලැබීමෙන් පසුව නුසුදුසු බව අනාවරණය වුවහොත් මා සේවයෙන් පහ කිරීමට යටත්වන බව ද දනිමි. මෙහි සඳහන් කිසිම තොරතුරක් පසුව වෙනස් නොකරමි.

.....
 දිනය
අයදුම්කරුගේ අත්සන

13.0 අයදුම්කරුගේ අත්සන සහතික කිරීම

මෙම අයදුම්පත ඉදිරිපත් කරනු ලබන මහතා/මහත්මිය/මෙනවිය මා පෞද්ගලිකව හඳුනා බව ද ඔහු/ඇය මා ඉදිරිපිට දී දින ඔහුගේ/ ඇයගේ අත්සන තැබූ බව ද සහතික කරමි.

දිනය:.....
.....
අත්සන සහතික කරන නිලධාරීගේ අත්සන

සහතික කරන නිලධාරියාගේ සම්පූර්ණ නම
 තනතුර
 ලිපිනය
 (නිල මුද්‍රාවෙන් සනාථ කරන්න)

14.0 අයදුම්කරු රජයේ සේවකයකු නම් දෙපාර්තමේන්තු ප්‍රධානියාගේ සහතිකය

.....මහතා/මහත්මිය/මෙනවියගේ ඉල්ලුම් පත්‍රය ඉදිරිපත් කරමි. ඔහු/ඇය මෙම අමාත්‍යාංශයේ/දෙපාර්තමේන්තුවේ ස්ථිර/තාවකාලික/අනියම් සේවකයකු/සේවිකාවක වශයෙන් සේවය කරන බවත් මෙම තනතුර සඳහා තෝරාගනු ලැබුවහොත් ඔහු/ඇය සේවයෙන් නිදහස් කළ හැකි/නොහැකි බවත් දන්වමි.

.....
 දෙපාර්තමේන්තු ප්‍රධානියා හෝ බලය පවරනු ලැබූ නිලධාරියාගේ අත්සන

දිනය
 තනතුර
 අමාත්‍යාංශය/දෙපාර්තමේන්තුව
 (නිල මුද්‍රාවෙන් සනාථ කරන්න)